



Extranet

Il-Prim Ministru Robert Abela jzur l-Ufficcju Nazzjonali tal-Verifika

06-11-2020

Log into the
NAO Portal

Il-Prim Ministru Robert Abela, akkumpanjat mis-Segretarju Permanenti Ewlieni Mario Cutajar, ghamel zjara ufficjali fl-Ufficcju Nazzjonali tal-Verifika. Huwa kien milqugh mill-Awditur Generali Charles Deguara u mid-Deputat Awditur Generali Noel Camilleri.

F'laqgħa li saret mat-tmexxija ta' dan l-Ufficcju, li kienet tinkludi wkoll lil Tanya Mercieca, Assistent Awditur Generali fis-Sezzjoni Financial and Compliance; Keith Mercieca, Assistent Awditur Generali fis-Sezzjoni Investigations and Special Audits; u William Peplow, Senior Manager, fis-Sezzjoni Performance Audits, saret diskussjoni fuq il-hidma f'dan l-Ufficcju kostituzzjonali.

F'indirizz virtwali lill-istaff kollu, il-Prim Ministru wera l-apprezzament tiegħu għax-xogħol tajjeb u importanti li jsir f'dan l-Ufficcju. Hu enfasizza l-bzonn li dan l-Ufficcju jħares dejjem l-indipendenza u n-newtralità tiegħu biex jibqa' jgawdi l-fiducja ta' kulhadd. Dr Abela għamel referenza wkoll għaz-zmien meta kien jiehu parti attiva hafna bhala Membru tal-Kumitat tal-Kontijiet Pubblici.

Min-naha tiegħu, l-Awditur Generali rrikonoxxa li x-xogħol tal-Ufficcju Nazzjonali tal-Verifika, aktar u aktar f'pajjiz zghir bħal tagħna fejn kulhadd jaf li xulxin, xi drabi joffri sfidi kbar. Huwa enfasizza li l-iskop primarju ta' dan l-Ufficcju hu essenzjalment li daww in-nuqqasijiet li jigu identifikati matul l-audits li jagħmlu jigu indirizzati bl-aħjar u l-iqsar mod possibbli. B'hekk qal li tissahħah dejjem aktar il-governanza tajba fis-settur pubbliku. Huwa stqarr illi matul iz-zmien l-Ufficcju rnexxielu jrawwem team tajjeb, professjonali u kompetenti. Is-Sur Deguara rringrazzja l-istaff kollu għad-dedikazzjoni u l-hila li dejjem juru fil-hidma tagħhom.

L-Awditur Generali qal li ma nistghux ninsistu fuq il-governanza tajba fis-settur pubbliku mingħajr ma nippruvaw insahhu dejjem aktar il-governanza tajba gewwa dan l-Ufficcju stess. Huwa qal li l-Ufficcju ressaq bosta proposti biex jissahħah dejjem aktar il-qafas legizlattiv li jirregola x-xogħol tal-NAO – kemm bhala emendi kostituzzjonali kif ukoll bhala emendi għall-Auditor General and National Audit Office Act (Kap 396).

L-Awditur Generali kkonkluda l-intervent tiegħu billi enfasizza l-bzonn fundamentali li tithares b'kull mod possibbli l-fiducja shiha li l-Parlament u c-cittadini tagħna għandhom f'din l-istituzzjoni. Qal li għal dan il-ghan ix-xogħol kollu li jsir f'dan l-Ufficcju jrid jibqa' jsir dejjem u mingħajr ebda eccezzjoni bl-aktar mod oggettiv, gust, indipendenti u professjonali. Hekk biss qal li nistghu nharsu l-fiducja shiha fil-Ufficcju tagħna.

Id-Deputat Awditur Generali semma kif il-management u l-istaff tal-NAO huma kommessi li jkomplu bl-implimentazzjoni tal-inizjattivi msemmija fil-Pjan t'Azzjoni tal-Ufficcju 2019 – 2023 li jinkludi fost oħrajn azzjonijiet biex titkejjel aħjar il-prestazzjoni tal-Ufficcju u jissahhu l-efficjenza u l-effettività tiegħu, elementi teknici oħrajn tal-Awditur bħal qafas li jirrigwardja r-riskji kif ukoll azzjonijiet oħra diretti lejn il-tishih tar-relazzjonijiet mal-istakeholders tal-NAO.

Is-Sur Camilleri tkellem ukoll dwar l-isfidi li għandha l-amministrazzjoni f'dak li jirrigwardja l-bidla tal-metodologija tal-accounting minn cash għal accruals. Huwa sostna li l-Ufficcju jappoggja dan il-progett għax jemma li bit-tweqqit tiegħu ser ikun hemm iktar kontabilità u trasparenza fit-thaddim tal-finanzi tal-Gvern.



PHOTO : DOI - Jason Borg





PHOTO : DOI - Jason Borg



PHOTO : DOI - Jason Borg



PHOTO : DOI - Jason Borg